

MT

MT

MT



KUMMISSJONI TAL-KOMUNITAJIET EWROPEJ

Brussel 29.9.2008
KUMM(2008) 594 finali

**KOMUNIKAZZJONI MILL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Komunikazzjoni dwar netwerks tal-ġejjieni u l-internet

{SEC(2008) 2507}
{SEC(2008) 2516}

WERREJ

1.	Dahla	Error! Bookmark not defined.
2.	Xejriet godda li se jisfidaw l-ekonomija digitali.....	4
3.	Sfidi u risposti	6
3.1.	Nistimulaw l-investment fl-aċċess broadband ta' velocità għolja.	6
3.2.	Il-Broadband għal kulhadd.....	7
3.3.	Inzommu l-internet miftuħ: il-kompetizzjoni u l-konvergenza.....	7
3.4.	Inwittu t-triq għall-internet tal-gejjieni	9
3.5.	Privatezza u sigurtà	10
4.	Konkluzjoni:.....	11

1. DAHLA

Matul l-aħħar għaxar snin, l-internet wassal għal bidliet sinifikanti fl-ekonomiji u s-soċjetajiet tagħna. Wera li huwa infrastruttura imprezzabbli fl-oqsma tal-komunikazzjoni u n-networking, waħda li tista' tadatta f'termini ta' daqs għall-htigijiet tal-utenti tagħha. Holoq xibka ta' qsim tal-għarfien, tal-kreattività u tal-kollaborazzjoni madwar id-dinja kollha u serva ta' xprun ewlieni għall-globalizzazzjoni. Biddel id-drawwiet tal-komunikazzjoni u ddefinixxa mill-ġdid is-settur tal-midja billi hegġeg il-konvergenza tal-komunikazzjoni elettronika u s-servizzi tal-midja. Atturi godda u oħrajn tradizzjonali qeghdin jadattaw għall-isfidi permezz ta' mudelli godda tan-negożju.

Ir-revoluzzjoni tal-Internet ghadha ma ntemmitx. Fis-snin li għejjin, l-internet se jsir aktar mgħaġġel minhabba l-iżvilupp ta' networks tal-broadband b'velocità għolja ħafna, u dan se jippermetti t-tnedija ta' ħafna servizzi tal-midja interattivi u servizzi tal-kontenut. L-internet sejjer ukoll jixtered aktar; disponibbli f'kull hin u kullimkien minhabba l-iżvilupp mifruq tal-broadband bla fili u bi prezzijiet baxxi u wkoll il-fużjoni tal-komunikazzjoni fissa ma' dik mingħajr fili. Se jiżviluppa l-"internet tal-oġġetti", li permezz tiegħu l-internet se jsir mezz ta' interazzjoni għall-magni, il-vetturi, l-apparati, is-sondi u ħafna tipi oħra ta' tagħmir. Dan se jipprovdi l-bażi għal ħafna applikazzjonijiet godda, bħall-monitoraġġ tal-enerġija, sistemi ta' sikurezza fit-trasport jew is-sigurtà tal-bini. Fl-aħħarnett, huwa previst b'mod generali li s-software ipprovdut bħala servizz fuq l-internet se jbaxxi l-ispejjeż u jtejjeb ir-rendiment, u jipprovoka qabża kbira fil-produttività għan-negożji kollha, kbar u żgħar. Jekk jiġi mmobilizzat b'mod effikaċi, l-internet tal-gejjieni sa jwassal għall-innovazzjoni, židiet fil-produttività, swieq godda u tkabbir u impjiegi fid-deċennju li jmiss.

L-Ewropej adottaw bi għarhom is-servizzi tal-broadband u tal-internet. Dan qiegħed ibiddel l-ekonomija u wkoll jittrasforma l-modi tal-għajxien. Il-benefiċċji ta' dawn it-tibdiliet sinifikanti għall-ekonomija Ewropea se jkunu aċċessibbli biss jekk jiġu indirizzati diversi sfidi. L-ewwel nett, l-ekonomija tal-internet trid tinzamm miftuħa, partikolarment għal mudelli ta' negożju innovattivi. Dan jesigi t-tkomplija u t-tishih tar-regolazzjoni attwali favur il-kompetizzjoni fis-swieq tal-komunikazzjoni elettronika u salvagwardji xierqa għall-konsumaturi. It-tieni, it-tnejn tan-networks għall-internet tal-gejjieni se tirrikjedi: investimenti kbar fl-infrastruttura biex jinholoq internet ta' velocità għolja; l-iżvilupp tal-arkitettura tal-internet biex tissodisfa l-htigijiet tal-gejjieni; u aktar aċċess għall-ispettru, fuq bażi flessibbli, biex is-servizzi bla fili jibdew joperaw. It-tielet, iż-żieda esponenzjali fl-użu tal-internet se tkabbar l-isfidi tas-sigurtà u tal-privatezza. L-awtoritajiet pubbliċi għandhom responsabbiltà biex jiżguraw li ċ-ċittadini jista' jkollhom il-kunfidenza li l-internet tal-gejjieni se jkun faċli għall-użu u aċċessibbli, sikur u jirrispetta l-privatezza tagħhom.

Din il-Komunikazzjoni għandha titqies bħala pass ta' thejjija lejn internet tal-gejjieni, pass li jiffoka, fost affarijiet oħra, fuq l-istabbiliment ta' kundizzjonijiet ta' qafas biex l-internet jinzamm dinamiku, miftuħ u jsir aktar sikur. Din il-Komunikazzjoni tagħti ħarsa lejn dawn il-kwistjonijiet, li bħalissa qeghdin jiżvolgu rwieghom fl-arena dinjija¹, u tapplikahom għall-kuntast Ewropew billi tanalizza l-isfidi ewlenin tal-gejjieni (it-Taqsima 2) u l-isfidi ta' politika relatati (it-Taqsima 3). Fid-dawl tal-importanza tal-ekonomija tal-internet għall-

¹ Laqgħa Ministerjali tal-OECD – Il-futur tal-ekonomija tal-Internet – Ġunju 2008 u l-WSIS – is-Samit Dinji tas-Soċjetà tal-Informazzjoni <http://www.itu.int/wsisis>

kompetittività tal-UE, tipproponi wkoll Indici tar-Rendiment tal-Broadband biex tissorvelja żviluppi lejn infrastruttura tal-internet b'veloċità għolja (it-Taqsima 4).

Imma hekk kif l-Ewropa timmodernizza lilha nnifisha għall-ekonomija tal-ġejjieni – fil-kuntest tal-Aġenda ta' Liżbona wara l-2010 – se jkun ukoll ta' importanza kbira li jinbnew is-sisien għat-tkabbir li jista' jirrizulta mill-internet tal-ġejjieni. Dibattitu usa' dwar l-implikazzjonijiet ta' politika ta' dawn l-iżviluppi għalhekk se jkun meħtieġ fis-snin li ġejjin sabiex jiżviluppaw ir-risposta ta' politika usa' għall-internet bħala infrastruttura ġeneralizzata għall-modernizzar tal-ekonomija u tas-soċjetà.

1. XEJRIET ĠODDA LI SE JISFIDAW L-EKONOMIJA DIĠITALI

L-evoluzzjoni tan-netwerks soċjali u l-Internet tas-Servizzi

L-adozzjoni mifruxa tal-broadband wasslet għal bidla fil-mod li bih jintuża l-internet⁴. B'mod partikolari, imxejna mill-forniment tal-informazzjoni li kkaratterizza l-internet f'nofs id-disgħinijiet, permezz tal-avvanzi fundamentali fil-magni tat-tiftix, għall-world-wide web tal-lum dejjem aktar parteċipattiva magħrufa bħala l-'Web 2.0'. L-esperti diġà qegħdin jespjoraw ġenerazzjoni ġdida tal-internet li tippermetti l-użu awtomatiku tiegħu⁵. Se jikbru wkoll elementi avvanzati bħall-web tridimensjonali, kif popolarizzata minn ambjenti bħal "Second Life". L-Ewropej huma attivi ferm fl-użu ta' dawn is-servizzi emergenti Web 2.0, għall-inqas daqs kemm huma n-nies fi kwalunkwe parti oħra tad-dinja, u dan ifisser li fl-UE teżisti l-opportunità għall-holqien tal-iżviluppi fin-netwerking soċjali tal-ġenerazzjoni li jmiss.

Web 2.0

Applikazzjonijiet ġodda u faċli għall-użu bħal bloggs, qsim tal-midja u netwerks soċjali qegħdin jespandu l-partekipazzjoni tal-internet. 24% taċ-ċittadini Ewropej ikkontribwixxew jew hađu sehem f'fora onlajn fl-2007². Enterprise 2.0, l-ekwivalent tan-negozju ta' web 2.0, waslet biex issegwi ż-żieda mgħaġġla tas-siti tan-netwerking soċjali, u s-sofwer imprenditorjali bbażat fuq l-internet huwa mistenni li jikber madwar id-dinja b'rata ta' madwar 15% fl-2006-2011³.

Huwa mistenni li l-ghodod tan-netwerking soċjali applikati fl-azjendi jiġġeneraw l-Enterprise 2.0 abbażi ta' ghodod ta' kollaborazzjoni Dan, flimkien mal-emergenza tas-sofwer bħala servizz, se jwassal għal ġenerazzjoni ġdida ta' servizzi tal-kompjuter disponibbli fuq talba, u bi spejjeż amministrattivi mnaqqa ferm. In-negozji tal-utenti aħħarin infushom se jkun jistgħu jużaw is-sofwer b'mod aktar faċli u rħis għall-prodotti u s-servizzi tagħhom biex b'hekk johlqu qabża kbira tal-produttività fl-ekonomija kollha.⁶

L-Avvanz tal-Internet tal-Oggetti

Il-monitoraġġ tas-saħħa

Sondi milbusa mal-ġisem u l-Internet tal-Oggetti jiffaċilitaw l-użu ta' sistemi ħfief għall-monitoraġġ ta' parametri vitali tas-

² Stharriġ Komunitarju dwar l-Użu tal-ICT fid-Djar u minn Individi, 2007.

³ Sors: Gartner Dataquest Market Databook, Aġġornament Settembru 2007.

⁴ OECD DSTI/ICCP/IE(2007)4/finali.

⁵ Il-Web Semantika giet proposta mill-inventur tal-World Wide Web, Tim Berners Lee <http://www.sciam.com/article.cfm?id=the-semantic-web>

⁶ Perezempju: Nessi: European Software Strategy (Strateġija Ewropea tas-Softwer), Ġunju 2008.

L-idea tal-Internet tal-Oggetti tirreferi għall-konnessjoni mingħajr skossi ta' apparati, sondi, oggetti, kmamar, magni, vetturi, eċċ, permezz ta' networks fissi u bla fili. Sondi, apparati u tags konnessi jistgħu jinteraġixxu mal-ambjent u jibagħtu l-informazzjoni lil oggetti oħra permezz tal-komunikazzjoni bejn apparat u ieħor. Applikazzjonijiet bħal dawn għandhom rilevanza immedjata għat-trasport, permezz ta' karożzi intelligenti, sistemi tal-logistika u tat-traffiku, għall-ambjent permezz ta' binjiet intelligenti, għal sistemi ta' sigurtà u jiġġeneraw żidiet kbar fl-effiċjenza fl-ekonomija usa'. Fil-gejjieni, il-valur fis-suq tal-RFID huwa mistenni jikber b'5 darbiet madwar id-dinja sal-2018⁷, bl-istennija li jwassal applikazzjonijiet innovattivi.

sahha bhall-polz, ir-rata ta' respirazzjoni u l-pessjoni tad-demm. Il-pazienti jistgħu semplicement jilbsu sistemi ta' monitoraġġ filwaqt li jkomplu għaddejjin bil-hajja normali tagħhom. Dan huwa ta' benefiċċju partikolari fil-kuntest tas-soċjetà tikber tal-Ewropa fejn hafna nies ibatu minn kundizzjonijiet kroniċi.

L-użu nomadiku

Il-konsumaturi qed jadottaw dejjem aktar firxa ta' apparat portabbli bħal laptops, PDAs, MP3 plejers, TV mobbli, apparat għan-navigazzjoni bil-GPS jew *consoles* tal-logħob portabbli. Iċ-Ċittadini u n-negozji se jkunu jridu aċċess għas-servizzi preferuti tagħhom tal-internet, faċilment u bl-irħis, kulfejn ikunu. Dan l-iżvilupp – Web 2.0 mobbli, adattat għall-htigijiet tal-utenti – mhux biss jiġġenera hafna opportunitajiet godda ta' negozju u jittrasforma x-xejriet fl-organizzazzjoni tax-xogħol; se jkun hemm ukoll hafna applikazzjonijiet ta' benefiċċji soċjali bhall-appoġġ għall-vjaġġaturi b'dizabilità u l-haddiema ta' emergenza.

L-użu nomadiku tal-ICT se jisfida l-użu tal-fraži 'fuq ix-xogħol'


In-nomadiċità se twassal biex ix-xejriet tax-xogħol ikunu inqas fissi fiż-żmien u fl-isparju. Dan se johloq sfidi kbar kemm għal min ihaddem kif ukoll għall-impjegati. Sostenibbiltà akbar fil-hajja tax-xogħol u l-edukazzjoni f'termini ta' xogħol u studju mid-dar tintensifika l-htieġa biex titwettaq in-nomadiċità li tista' tiġi pprovduta bl-ICT.

In-networks u l-mudelli tan-negozju qeghdin jadattaw biex jittrattaw aktar dejta

Konsegwenza waħda immedjata tax-xejriet preċedenti hija l-isplużjoni tat-traffiku tad-dejta fuq l-internet. Sal-2011, kif jintwera fil-grafika, l-informazzjoni diġitali fuq in-networks u fuq l-internet mistennija tiżdied b'għaxar darbiet mill-2006⁸.

Iż-żieda fit-traffiku tad-dejta se tippromwovi t-tranzizzjoni lejn broadband tat-tieni generazzjoni bbażat fuq l-Internet Protocol

Digital Information Created, Captured, Replicated Worldwide



⁷ Previżjonijiet tas-Suq IDTechEx RFID, 2008 sal-2018

⁸ IDC 'The Diverse and Exploding Digital Universe', [Id-Diversità u l-Isplużjoni tal-Univers Digitali], Marzu 2008, IDC.

(b'zieda tal-intelligenza fin-networks ċentrali) u se toffri veloċitajiet ferm oghla (in-Networks tal-Ġenerazzjoni li jmiss).

Iż-żieda fil-wisgha tal-frekwenzi (bandwidth) hija meħtieġa l-aktar fin-network tal-aċċess. Din iċ-ċaqliqa lejn networks b'użu intensiv tal-fibra ottika u aċċess bla fili hija waħda mill-aktar sfidi sinifikanti għat-telekomunikazzjoni Ewropea fis-snin li ġejjin, iżda hija tranzizzjoni meħtieġa jekk irridu li l-internet tal-ġejjieni jsir realtà.

2. SFIDI U RISPOSTI

Biex nilqgħu għall-isfidi msemmija hawn fuq, jeħtieġ li l-awtoritajiet pubbliċi jżommu ambjent favorevoli għall-investiment u l-innovazzjoni billi jipprovdu regoli ċari u prevedibbli, fejn l-aċċess għall-internet jinżamm miftuħ permezz ta' regolazzjoni favur il-kompetizzjoni, fejn il-konsumaturi jingħataw is-setgħa permezz tal-għażla u l-informazzjoni u fejn il-privatezza u s-sigurtà jkunu integrati aħjar fil-prinċipji tad-disinn tal-internet tal-ġejjieni. Dawn huma prinċipji ta' politika li l-UE tappoġġahom ukoll fid-diskussjonijiet internazzjonali dwar il-governanza tal-internet.

2.1. Nistimulaw l-investiment fl-aċċess broadband ta' veloċità għolja.

Il-qafas regolatorju tal-UE għall-komunikazzjonijiet elettroniki fetaħ is-swieq u stimula l-investiment. Ċifri reċenti mill-OECD juru li erba' Stati Membri qegħdin imexxu l-klassifika globali tal-broadband⁹. Il-pressjoni kompetittiva tibqa' l-aktar forza effettiva li tixpruna l-migrazzjoni lejn il-broadband. Iżda, hekk kif is-sistemi lokali ta' aċċess jittejjbu biex ikunu jistgħu iwasslu l-internet b'veloċità għolja matul is-snin li ġejjin – għal 'aċċess għall-ġenerazzjoni li jmiss' – se jkun kruċjali li l-internet jinżamm miftuħ u s-swieq tal-komunikazzjoni elettronika jinżammu kompetittivi.

Din l-isfida tirriżulta mill-ispiza kbira f'termini ta' investiment għax-xogħlijiet ta' inġinerija ċivili meħtieġa biex jinbnew il-kanali għal dawn in-networks bl-użu intensiv tal-fibra ottika, li jirrappreżentaw sa 80% tal-ispejjeż totali u l-inċertezza rigward jekk il-konsumaturi humiex lesti jhallsu primjum suffiċjenti għas-servizzi mwassla permezz tan-networks tal-ġenerazzjoni li jmiss biex dawn l-investimenti jgħibu magħhom qligħ. Barra minn hekk, l-operaturi mhumix kollha fl-istess ilma fir-rigward tal-investiment fuq din l-iskala. F'ċerti każijiet, l-operaturi attwali jkunu jistgħu jutilizzaw mill-ġdid il-kanali tagħhom stess fit-toroq u t-trinek fil-bini, u għalhekk l-aċċess għal dawn il-kanali, fejn ikun hemm post, isir fattur importanti biex is-swieq jinżammu miftuħa. Madankollu, meta jkollhom jinbnew faċilitajiet kompletament ġodda, fid-dawl tal-inċertezzi li jiffaċċaw l-investituri, teżisti l-htieġa li jigi żgurat li r-regolazzjoni tal-aċċess ma tneħħix l-inċentivi kollha għall-iżvilupp ta' networks ta' aċċess tal-ġenerazzjoni li jmiss. Għal din ir-raġuni, il-Kummissjoni qed thejji Rakkomandazzjoni li se tipprovdi linji gwida għar-regolaturi dwar kif għandha tinżamm il-kompetizzjoni għan-networks tal-aċċess filwaqt li l-investituri jibqagħlhom rata ta' ritorn suffiċjenti għall-investimenti tagħhom.

Fl-istess waqt, l-awtoritajiet pubbliċi, partikolarment fuq il-livell municipli, jistgħu jheggu l-investiment fin-networks il-ġodda u jbaxxu l-ispejjeż tal-inġinerija ċivili billi jiffaċilitaw l-aċċess għall-kanali tagħhom, inkella billi jikkoordinaw titjib bħal dan ma' xogħlijiet fit-toroq jew utilitajiet oħra, partikolarment l-elettriku nkella s-sistemi tad-dranagg. Jistgħu jassistu

⁹ OECD Diċembru 2007.

wkoll billi jippermettu aċċess għall-infrastrutturi, billi jipprovdu biżżejjed kanali b'aċċess liberu fuq siti mhux mibnija u billi jhejju mapep tal-infrastruttura eżistenti jew billi jqiegħdu għad-dispożizzjoni tal-pubbliku l-pjanijiet għall-hidmiet ċivili. Finalment, jistgħu jiffaċilitaw il-koordinazzjoni bejn il-fornituri tas-servizzi u s-sidien tal-bini meta jkunu qegħdin jgħaddu l-wajers minn qabel f'binjiet godda.

Fuq il-bażi tal-leġislazzjoni attwali tal-UE, l-awtoritajiet lokali jistgħu jimponu l-qsim tal-faċilitajiet għal raġunijiet ta' ppjanar tal-bliet u raġunijiet ambjentali¹⁰, iżda jehtieg li jsir aktar xogħol biex titqajjem il-kuxjenza u jinqasmu l-aħjar prattiki f'dan il-qasam, bħall-fora tal-partijiet interessati li ġew stabbiliti f'ċerti Stati Membri. Barra minn hekk, fil-każ ta' falliment tas-suq, l-awtoritajiet pubbliċi jistgħu jipprovdu finanzjament pubbliku b'rispett shiħ għar-regoli dwar l-għajjnuna mill-Istat. Finanzjament bħal dan għandu jkun limitat għall-forniment tal-infrastruttura passiva (eż. kanali, tappieri jew fibra skura) u fuq il-bażi ta' aċċess hieles: jiġifieri l-aċċess għan-network irid ikun disponibbli għall-operaturi kollha fuq bażi mhux diskriminatorja.

2.2. Il-Broadband għal kulhadd

Il-broadband diġà ġie adottat minn madwar 40% tad-djar Ewropej. Hekk kif l-użu tiegħu jkompli jitwessa' dejjem aktar u hekk kif isir neċessità fil-ħajja ta' kuljum, jiżdiedu r-riskji tal-esklużjoni mill-informazzjoni għaċ-ċittadini li jew ma għandhomx aċċess għall-broadband inkella ma jifilhux iħallsu għalih. B'hekk, hekk kif nimxu lejn l-internet tal-gejjieni, il-qasma diġitali tal-lum tista' ssir l-'infoesklużjoni' ta' għada, fejn xi membri tas-soċjetà – minhabba l-geografija jew in-nuqqasijiet fir-riżorsi u l-ħiliet – jibqgħu lura u bi żvantagg permanenti. Hekk kif jevolvu t-teknoloġiji, prijorità ta' politka se tkun l-iżgurar li l-benefiċċji tan-networks b'veloċità għolja jkunu disponibbli fiż-żoni rurali kif ukoll dawk urbani.

Wahda mill-finijiet primarji tal-istrategija tal-Kummissjoni għas-soċjetà tal-informazzjoni, i2010, hija l-promozzjoni ta' soċjetà inklussiva tal-informazzjoni billi jittiehdu passi attivi lejn 'broadband għal kulhadd'. Din l-istrategija ta' 'broadband għal kulhadd' giet proposta fil-Komunikazzjoni ta' Marzu 2006 'Bridging the broadband gap'¹¹ (negħlbu d-distakk fl-aċċess għall-broadband). B'mod partikolari, turi kif l-awtoritajiet reġjonali u lokali fl-UE jistgħu jimmobilizzaw il-Fondi Strutturali u ta' Żvilupp Rurali tal-UE, partikolarment f'żoni remoti u rurali, mhux biss għall-infrastruttura iżda wkoll għal servizzi u applikazzjonijiet elettronici għaċ-ċittadini (sahħa-e, gvern-e, tagħlim-e u inkluzjoni-e). Barra minn hekk, il-Kummissjoni attivament se tagħgħorna u tqassar il-linji gwida tagħha dwar ir-regoli tal-għajjnuna mill-Istat, applikabbli għall-proġetti tal-broadband, inkluz għall-aċċess tal-ġenerazzjoni li jmiss, hekk kif tiżviluppa l-ġurisprudenza¹². Fl-aħħar nett, il-Kummissjoni dalwaqt tadotta Komunikazzjoni li tistħarreg l-ambitu ta' servizzi universali u tiftaħ dibattitu dwar ir-rwol ta' servizz universali biex jintlaħaq l-għan ta' 'broadband għal kulhadd'.

2.3. Inzommu l-internet miftuħ: il-kompetizzjoni u l-konverġenza

Il-konverġenza qiegħda ċċajpar il-konfini tas-swieq bejn it-telekomunikazzjoni, l-apparat elettroniku għall-konsumaturi, is-servizzi tal-midja u l-kumpaniji tal-internet. L-operaturi tat-telekomunikazzjoni u tal-cable qegħdin dejjem aktar jgħaqqdu flimkien is-servizzi tat-TV, l-

¹⁰ Ara l-Artikolu 12 tad-Direttiva ta' Qafas 2002/12/KE.

¹¹ COM (2006) 129.

¹² L-aġġornamenti jinsabu fuq il-websajt iddedikata tal-Kummissjoni:
http://ec.europa.eu/comm/competition/sectors/telecommunications/overview_en.html

internet u t-telefonija fissa u mobbli ('quadruple play'). Kumpaniji godda tal-midja u l-internet qeghdin jipprovdu kontenut biex jitnizzel inkella qeghdin jesploraw il-forniment ta' servizzi tal-kontenut fil-komunikazzjonijiet mobbli. Hekk kif dawn is-swieq jimxu u jinghaqdu, tkun mehtiega attenzjoni partikolari biex ikun zgurat li l-kompetizzjoni tibqa' effettiva.

Fid-dawl ta' dan tqajjem thassib dwar iż-żamma tan-**"newtralità tal-internet"** hekk kif dan jevolvi. Tekniki godda għall-ġestjoni tan-networks jippermettu l-prijoritizzazzjoni tat-traffiku. L-operaturi jistgħu jużaw dawn l-ghodod biex jottimizzaw il-flussi tat-traffiku u jiggarrantixxu kwalità tajba tas-servizz f'perjodu ta' splużjoni fid-domanda u zieda fil-kongestjoni fuq in-networks fil-hinijiet tal-oghla domanda. Madankollu, il-ġestjoni tat-traffiku tista' tintuża għal Prattiki antikompetittivi bħall-prijoritizzazzjoni ingusta ta' ċertu traffiku, inkella tfixkil tat-traffiku, u f'każijiet estremi, l-imblukkar tiegħu.

Huwa għalhekk li l-Kummissjoni, fil-proposti legiżlattivi tagħha biex tirriforma d-Direttiva dwar Servizz Universali¹³, ipproponiet miżuri biex jissahhu l-interessi tal-utenti aħharin u d-drittijiet tagħhom għall-informazzjoni fir-rigward ta' kwalunkwe limitazzjonijiet fuq l-aċċess għal servizzi skont il-ligi u l-ispeċifikazzjoni tal-kwalità minima tas-servizz għall-prevenzjoni tad-degradazzjoni tas-servizz¹⁴. Barra minn hekk, ir-regoli tal-KE dwar il-kompetizzjoni (l-Artikoli 81 u 82 KE) se jkollhom rwol kruċjali fil-prevenzjoni u t-twaqqif ta' mġiba antikompetittiva. Dawn id-dispożizzjonijiet jippermettu li jiġu indirizzati l-imġiba abbużiva tal-operaturi dominanti tan-networks kif ukoll l-imġiba kkoordinata mmirata lejn l-esklużjoni ta' servizzi oħra jew operaturi alternattivi mis-suq.

Il-konvergenza qed twassal ukoll biex hafna apparati u servizzi differenti jikkomunikaw ma' xulxin. Pereżempju, il-proliferazzjoni ta' servizzi nomadiċi tirrikjedi networks, handsets, il-protezzjoni tal-kontenut u applikazzjonijiet tas-sigurtà li jkunu interoperabbli. Fil-biċċa l-kbira,, dawn il-kwistjonijiet isolvu rwieghom permezz tal-mekkanizmi tas-suq. bl-interfaces u standards miftuħa kulhadd imur minn fuq, u s-suq ikun jista' jikber għal kulhadd. Madankollu, u dan huwa partikolarment rilevanti fil-preżenza ta' esternalitajiet tan-network, atturi dominanti fis-suq jistgħu jippruvaw jużaw standards ta' sjieda biex jisfurzaw il-konsumaturi jixtru l-prodotti tagħhom, inkella li jerdgħu hlasijiet għad-drittijiet minn fuq dahar l-atturi oħra, biex fl-aħħar mill-aħħar inaqqsu l-pass tal-innovazzjoni u jimpedixxu lil atturi godda milli jippenetraw is-suq. Ir-regoli tal-KE dwar il-kompetizzjoni se jkollhom rwol importanti fil-kontroll ta' Prattiki bħal dawn.

Huwa għalhekk li l-istandards miftuħa huma tant importanti, għalkemm il-promozzjoni tagħhom hija aktar kumplessa minhabba ċ-ċaqliq lejn standards globali tal-ICT. L-analizi reċenti mill-Aho Panel dwar ir-riċerka ffinanzjata mill-UE dwar l-ICT, tikkonkludi li użu aktar proattiv tal-politiki ta' standardizzar jista' jkollu rwol deċiżiv għall-innovazzjoni u t-tkabbir fil-kuntest tas-suq intern, kif fil-fatt intwera mit-tmexxija Ewropea fit-telefonija mobbli (l-istandard GSM) u t-TV mobbli (l-istandard tad-DCB-H)¹⁵. Il-Kummissjoni qed tniedi strateġija ta' politika biex tindirizza l-impatt ta' dawn il-bidliet fuq il-politiki tagħha

¹³ COM (2007) 698.

¹⁴ Ara l-Artikoli 20(5) u 22(3) riveduti tad-Direttiva dwar is-Servizz Universali.

¹⁵ Information Society Research and Innovation: (Riċerka u Innovazzjoni fis-Socjetà tal-Informazzjoni:) Delivering results with Sustained Impact, (Inwasslu r-Riżultati b'Impatt Sostnut), Mejju 2008, disponibbli minn http://ec.europa.eu/dgs/information_society/evaluation/data/pdf/fp6_ict_expost/ist-fp6_panel_report.pdf

f'oqsma bhall-istandardizzazzjoni tal-ICT¹⁶ u l-iżvilupp tas' servizzi pubbliċi madwar l-Ewropa kollha¹⁷.

Il-holqien tal-kontenut huwa qasam iehor ewlieni ta' tkabbir ekonomiku potenzjali li jiddependi fuq l-iżvilupp tal-internet tal-gejjieni. Il-politika dwar il-kontenut tal-midja, i.e. l-ewwel generazzjoni ta' servizzi għall-kontenut interattiv hija inkorporata fil-Komunikazzjoni dwar il-Kontenut onlajn¹⁸, li fiha l-Kummissjoni diġà identifikat għadd ta' kwistjonijiet li għandhom jiġu indirizzati sabiex tittejjeb id-disponibbiltà u d-distribuzzjoni tal-kontenut, u r-Rakkomandazzjoni li jmiss dwar il-kontenut onlajn se tindirizza t-trasparenza u l-interoperabilità tad-DRMS, sistemi ta' hruġ tal-liċenzji u miżuri kontra l-ikkupjar illegali. Peress li d-Drittijiet tal-Proprietà Intellettuali jibqgħu fattur ewlieni fl-identifikazzjoni ta' mudelli ta' negozju sostenibbli għall-kontenut diġitali, il-Kummissjoni fittxet li tistruttura fi Green Paper id-dibattitu dwar il-futur fit-tul tal-politika tad-drittijiet tal-awtur fl-ekonomija tal-gharfien¹⁹. Madankollu, l-approċċ tal-UE għall-iskemi tal-hruġ tal-liċenzji u l-politika tad-drittijiet tal-awtur fl-ambjent diġitali għadu ma jappoġġax bis-sħiħ l-iżvilupp ta' mudelli ta' negozju godda msejsa fuq il-kontenut mahluq mill-utent u ċ-ċaqliqa lejn approċċi "sjieda u qsim" (own and share) għall-proprietà intellettuali. U lanqas ma huma assigurati l-harsien tal-minuri jew il-protezzjoni tal-integrità tal-informazzjoni fl-internet tal-gejjieni.

2.4. Inwittu t-triq għall-internet tal-gejjieni

L-internet wera xi jsarraf f'termini ta' robustezza u ta prova ta' kemm jista' jespandi biex jissodisfa prattikament l-esigenzi kollha meħtieġa minnu. Madankollu, l-iskala u l-komplessità tant enormi tal-komputazzjoni nomadika u l-Internet tal-oġġetti se jitfegħu piż liema bħalu fuq l-arkitettura tal-internet eżistenti. Sabiex dawn it-tibdiliet jiġu kkonfrontati, l-internet ikollu jiżviluppa fuq il-bażi tal-prinċipji eżistenti tiegħu, biex ilaħħaq mad-domandi dejjem akbar ta' tkabbir fl-iskala, tal-mobilità, tal-flessibbiltà, tas-sigurtà, tal-fiduċja u tar-robustezza.

Pereżempju, huwa previst li l-għadd ta' tags intelligenti tar-radju, katalist ċentrali fl-Internet tal-Oġġetti, jimmultiplika b'fattur ta' 300, fl-ghaxar snin li ġejjin miż-2 biljuni tal-lum²⁰. Izda għadha mhix haġa ċerta li se jkun hemm ir-riżorsi tal-ispettru biex jgħaqqdu dan l-għadd ta' oġġetti tteggjati, sondi u apparati intelligenti oħra, u lanqas li, jekk it-tranzizzjoni lejn l-IPv6 ma timxix minghajr xkiel, li jkun hemm biżżejjed indirizzi għal dawn l-oġġetti kollha.

Diġà ttiehdu xi passi f'dan ir-rigward. L-ewwel nett, il-Kummissjoni pproponiet li sal-2010 25% tal-utenti Ewropej tal-Internet għandhom ikunu jistgħu jidhlu fuq l-internet permezz tal-IPv6, u appellat lill-Istati Membri, lill-Fornituri tas-Servizzi tal-Internet, fornituri tal-kontenut u tas-servizzi, manifatturi u partijiet interessati industrijali biex jibdedw jiffaċilitaw it-tranzizzjoni lejn l-IPv6²¹.

It-tieni pass huwa li jkunu antiċipati l-isfidi ewlenin ipprezentati mill-Internet tal-Oġġetti, partikolarment l-arkitettura tiegħu u l-mudell ta' governanza tiegħu. Kwistjonijiet ta'

¹⁶ COM (2008) 133.

¹⁷ Ara l-Analiżi attwali dwar il-Qafas Ewropew għall-Interoperabbiltà <http://ec.europa.eu/idabc/en/document/7728>.

¹⁸ COM(2007) 836/3

¹⁹ GREEN PAPER – Drittijiet tal-Awtur fl-Ekonomija tal-Għarfien – COM(2008) 466

²⁰ IDTechEx (2008) — RFID Analyst.

²¹ COM (2008) 313.

governanza applikabbli wkoll għall-Internet tal-Oggetti huma kruċjali u ngħataw attenzjoni fil-kuntest globali permezz tal-proċess tas-Samit Dinji dwar is-Socjetà tal-Infommazzjoni (WSIS) Il-Kummissjoni se tiftaħ konsultazzjoni pubblika dwar l-Internet tal-Oggetti u tipprovdi l-isfond għaliha f'Dokument ta' Hídma tal-Istaff maħruġ flimkien ma' din il-Komunikazzjoni preżenti. Id-diskussjoni se twassal għal Komunikazzjoni mill-Kummissjoni li titipproponi sensiela ta' azzjonijiet konkreti kmieni fl-2009.

Fil-perspettiva aktar fit-tul, ir-riċerka dwar l-internet tal-gejjieni diġà tnediet madwar id-dinja bl-inizjattiva GENI fl-Istati Uniti jew bil-programm AKARI fl-Ġappun. Is-Seba' Programm Kwadru dwar ir-Riċerka se jzomm lill-Ewropa fuq quddiem nett f'dawn l-iżviluppi verament globali. Issa huwa ż-żmien li nikkoordinaw dawn l-isforzi b'mod aktar koerenti billi noholqu mappa tar-rotta teknologika aktar ċara għal dan il-qasam. Il-Kummissjoni bihsiebha wkoll tikkonsolida l-isforzi frammentati fil-qasam tar-riċerka f'dak li għandu x'jaqsam mal-internet tal-gejjieni, billi tinvestiga kemm jeżisti lok għal shubija pubblika-privata fuq il-livell Ewropew²² biex jiġu riċerkati prinċipji ewlenin tad-disinn, fosthom konnettività minn tarf sa tarf, il-ftuh, in-newtralità u t-trasparenza.

2.5. Privatezza u sigurtà

Il-privatezza fuq l-internet diġà hija punt ta' thassib ewlieni. L-internet tal-gejjieni żgur li se jżid id-domanda għal netwerk aktar robust u sikur. Huwa mistenni li jirriżultaw riskji ta' privatezza mill-profil tal-utenti, ngħidu aħna bħall-użu tal-identifikaturi għall-utenti inkella oggetti marbuta mal-RFID, ipproċessar mistur, u l-irbit (linking) jew il-kxif ta' infommazzjoni, bħall-użu mill-ġdid tal-infommazzjoni personali fin-netwerks soċjali jew l-użu tal-RFID għall-ġbir u ż-żamma tal-profil tal-utenti. Stharriġ tal-Ewrobarometru fl-2008²³ juri li żewġ terzi tal-utenti jesprimu thassib rigward id-disponibbiltà tal-infommazzjoni personali tagħhom fuq l-internet. Jidher biċ-ċar li jehtigilina niehdu passi issa biex l-internet tal-gejjieni jkun sikur fid-disinn tiegħu.

Il-leġislazzjoni Komunitarja dwar il-protezzjoni tad-dejta hija newtrali mil-lat teknologiku u għalhekk hija adatta sew għall-isfidi tal-gejjieni. Madankollu, l-implimentazzjoni ta' dawn ir-regoli tehtieg monitoraġġ kostanti. Ir-Rakkomandazzjoni li se tinhareġ dalwaqt mill-Kummissjoni dwar l-RFID, il-protezzjoni tad-dejta, il-privatezza u s-sigurtà se tipprovdi infommazzjoni ta' gwida dwar id-disinn u t-thaddim ta' applikazzjonijiet RFID skont il-liġi, u b'mod li jkun etikament, soċjalment u politikament aċċettabbli, b'rispett għad-drittijiet tal-privatezza u li jiżgura l-protezzjoni tad-dejta personali u sigurtà xierqa tal-infommazzjoni. It-tekniki tal-protezzjoni tad-dejta huma l-ewwel linja ta' difiża kontra l-użu illegali tal-internet. F'dawn l-aħħar snin rajna zieda esponenzjali kemm fl-iskala kif ukoll fis-sofistikazzjoni tat-theddid għas-sigurtà li jirriżulta mill-internet. Fil-kuntest tal-politika tal-Kummissjoni kontra l-kriminalità fuq l-internet, ġew identifikati għadd ta' azzjonijiet biex jiġu indirizzati dawn it-theddidiet²⁴. L-internet tal-gejjieni x'aktarx li jintroduċi dgħufijiet ġodda. Għandna quddiemna l-opportunitajiet biex nibnu f'aktar sigurtà matul l-istadju tad-disinn arkitettoniku, iżda jehtieg li l-isforzi jizdiedu ferm sabiex jiġu żgurati s-sigurtà u l-integrità tan-netwerk u tas-servizzi bejn l-Istati Membri, u wkoll sabiex l-Ewropa tkun tista' tiehu pożizzjoni fuq-quddiem fil-qasam dinji. Għal dan l-għan, il-Kummissjoni bħalissa qed thejji strateġija għall-

²² Konferenza tad-Dikjarazzjoni Bled: <http://www.future-internet.eu/publications/bled-declaration.html>

²³ Is-Serje Flash Eurobarometer #225, Data Protection in the European Union — Citizens' Perceptions Survey (Il-Protezzjoni tad-Dejta fl-Unjoni Ewropea — Stharriġ dwar il-Perċezzjonijiet taċ-Ċittadini), mid-Direttorat Ġenerali għall-Ġustizzja, Libertà u Sigurtà, 2008.

²⁴ COM (2007) 267.

għejjieni rigward il-privatezza u l-fiduċja f'din is-soċjetà tal-informazzjoni aċċessibbli minn kullimkien.

3. KONKLUŻJONI:

Il-potenzjal soċjali u ekonomiku tal-internet tal-għejjieni għadu ma għiex ivvalutat fl-iskala shiha tiegħu, iżda diġà huwa ċentrali għall-istrategiji ta' żviluppa f'haġna reġjuni tal-ekonomija globali u qed jibda' jitwettaq fl-Ewropa bħala parti mill-aġenda ta' wara Liżbona. Dan il-potenzjal jinkludi: qabża fil-produttività, meħtieġa biex jinżammu t-tkabbir u l-għid fid-dawl tal-kompetizzjoni globalizzata, riżorsi umani jixjiehu u l-ispejjeż involuti biex tinkiseb is-sostenibbiltà ambjentali; u haġna innovazzjonijiet soċjetali li jistgħu iżommu għaddejja x-xejra ta' dejjem aktar titjib fil-kwalità tal-ħajja tal-Ewropej.

Biex nisfruttaw dan il-potenzjal, madankollu, neħtieġu reazzjonijiet biex niżguraw li l-internet tal-għejjieni jiżviluppa u jsir pjattaforma b'saħħitha għall-innovazzjoni u t-tkabbir Ewropew. Ir-rekwiżiti fundamentali huma internet ta' veloċità għolja u li jkun disponibbli għal kulhadd minn kullimkien; li jkun miftuħ u kompetittiv fuq skala internazzjonali; u li jkun sikur għall-użu, bi proċeduri trasparenti u effettivi ta' governanza. Dawn il-kundizzjonijiet fundamentali ta' aċċessibbiltà, ftuħ, trasparenza u sigurtà jiffurmaw il-bażi tal-aġenda tal-Kummissjoni fuq perjodu qasir għall-internet tal-għejjieni, li jista' jingħata fil-qosor fis-sitt punti ta' azzjoni li għejjin:

- (1) Il-bini ta' infrastrutturi għall-internet ta' veloċità għolja li jkunu miftuħa għall-kompetizzjoni li joffru għażliet reali lill-konsumaturi. Il-Kummissjoni temmen li l-approċċ attwali favur il-kompetizzjoni jipprovdi l-aqwa mod biex niksbu dawn l-għanijiet. Għaldaqstant, minbarra l-proposti tagħha tal-2007 għar-riforma tal-qafas għall-komunikazzjoni elettronika,
 - il-Kummissjoni, kmieni fl-2009, se toħroġ linji gwida dwar l-applikazzjoni tar-regoli dwar il-komunikazzjoni elettronika fl-Istati Membri, f'**Rakkomandazzjoni dwar Networks ta' Aċċess tal-Ġenerazzjoni li jmiss**.
- (2) Il-promozzjoni ta' aċċess għal konnessjoni ta' kwalità tajba għall-internet, bi prezz aċċessibbli. Bħala parti mill-implimentazzjoni tal-politika tagħha biex 'Negħlbu l-Firda tal-Broadband':
 - Il-Kummissjoni sejra attivament taggħorna u tippreżenta fil-qosor il-prattika tagħha rigward ir-regoli tal-għajjnuna mill-istat applikabbli għall-proġetti tal-broadband.
 - Il-Kummissjoni, bħala parti mir-reviżjoni tal-ambitu tas-Servizz Universali, fil-**harifa 2008 se tiftaħ dibattitu dwar ir-rwol ta' servizz universali biex jinkiseb l-għan ta' 'broadband għal kulhadd'**.
- (3) Inzommu l-internet miftuħ għall-kompetizzjoni, l-innovazzjoni u l-għażla tal-konsumaturi, u nevitaw li l-utenti jinżammu marbuta ma' servizzi jew prodotti partikolari. Għal dan il-għan għew inkluzi proposti fir-riforma tal-2007 għall-qafas tal-Komunikazzjoni elettronika, u dawn huma mistennija li jkunu adottati fl-2009.

- Il-Kummissjoni se tkompli tapplika **r-regoli tal-KE dwar il-kompetizzjoni** lil prattiċi li jagħmlu ħsara lill-kompetizzjoni u lill-għażla tal-konsumaturi fuq l-internet.
 - Il-Kummissjoni, kmieni fl-2009 se tadotta **White Paper dwar l-istandardizzar tal-ICT**.
- (4) Nifthu dibattitu dwar id-disinn u l-iżvilupp tal-internet tal-ġejjieni. Għal dan il-ghan,
- Il-Kummissjoni se tadotta l-Pjan ta' Azzjoni kif propost fil-Komunikazzjoni relatata sabiex iġġib 'il quddiem l-introduzzjoni tal-IPv6²⁵ u se tevalwa l-progress tal-Istati Membri u tal-industrija sal-2010;
 - Il-Kummissjoni se tiftaħ dibattitu pubbliku dwar l-arkitettura u l-governanza tal-Internet tal-Oġġetti, li se jwassal għal **Komunikazzjoni kmien fl-2009**;
 - Il-Kummissjoni se teżamina wkoll il-possibbiltà li tinholq shubija pubblika-privata għar-riċerka dwar l-internet tal-ġejjieni u se ttejjji rapport dwar dan fl-ewwel parti tal-2010.
- (5) Nipprova linji ta' gwida ċari dwar l-implimentazzjoni ta' regoli eżistenti għall-protezzjoni tad-dejta u strateġija koerenti għal internet tal-ġejjieni sikur, sabiex l-Ewropa tkun tista' tilqa' għat-theddid għas-sigurtà fil-ġejjieni, u tmexxi d-dibattitu internazzjonali f'dan ir-rigward. Għal dan il-ghan,
- Il-Kummissjoni se tadotta **Rakkomandazzjoni dwar l-applikazzjoni ta' regoli ġenerali għall-protezzjoni tad-dejta għall-użu tas-sistemi RFID fil-harifa tal-2008**;
 - Qiegħda tittejjja bħalissa **Komunikazzjoni dwar il-Privatezza u l-Fiduċja** fis-soċjetà tal-informazzjoni aċċessibbli minn kullimkien.
- (6) Fid-dawl tar-rwol kruċjali tal-politika internazzjonali, id-djalogu regolatorju u l-kooperazzjoni fir-riċerka f'dawn l-iżviluppi kollha,
- il-Kummissjoni sa tmiem l-2008 se tippubblika **Komunikazzjoni dwar id-dimensjoni esterna** tal-politiki tas-soċjetà tal-informazzjoni.


Kollox ma' kollox, it-tranżizzjoni lejn l-internet tal-ġejjieni tista' ssehh biss meta l-aċċess għall-internet ta' veloċità għolja jkun disponibbli għal kulhadd. Għalhekk, strateġiji għall-broadband għandhom u jkollhom jibqgħu jingħataw importanza kbira minn min ifassal il-politika. Huwa għalhekk li l-Kummissjoni pproponiet 'Indiċi tar-Rendiment tal-Broadband' fir-Rapport Annwali tal-Progress fl-Istrateġija ta' Lizbona²⁶, u dan gie appoġġet mill-Kunsill Ewropew tar-rebbiegħa. L-Indiċi jirrifletti l-htigijiet għall-veloċità, il-firxa, il-prezzijiet aċċessibbli, l-innovazzjoni, servizzi ta' kwalità għolja u kuntest soċjoekonomiku favorevoli. L-'Indiċi tar-Rendiment tal-Broadband' għalhekk huwa indikatur kompost li jgħaqqad dawn

²⁵ COM (2008) 313.

²⁶ COM (2007) 803.

id-dimensjonijiet differenti u jippermetti lill-Istati Membri jkejlu r-rendiment u jifhmu aħjar l-oqsma li fihom hija meħtieġa aktar attenzjoni politika²⁷.

Ir-riżultati dwar ir-rendiment tal-broadband jikkonfermaw li l-pajjiżi fuq quddiem, huma konsistentement daww li implimentaw b'suċċess kombinazzjoni ta' politiki msejsa fuq il-kompetizzjoni, l-innovazzjoni u l-inkluzjoni. Dawn il-prinċipji huma appoġġati b'mod attiv minn politiki Ewropej. Ir-regolazzjoni għat-telekomunikazzjoni hija eżempju tal-aqwa prassi biex tithegġeg il-kompetizzjoni, jitbaxxew il-prezzjonijiet u jseħh l-investiment fin-netwerks; hija appoġġata minn politiki komprensivi ta' 'broadband għal kulhadd' u politiki li jiffokaw fuq id-domanda tas-suq, li min-naħa taħghom jistimulaw l-iżvilupp u l-użu ta' servizzi avvanzati.



²⁷

Ara d-Dokument ta' Hidma tal-Istaff li jakkumpanja din il-Komunikazzjoni għal indikaturi u riżultati dettaljati.